

शिक्षा विभाग का शैक्षणिक भ्रमण

42 हाई और हायर सेकंडरी स्कूल के 600 विद्यार्थी आज जाएंगे आईआईटी

इंदौर | इंदौर जिले के 42 शासकीय हाई स्कूल और हायर सेकंडरी स्कूलों के 600 छात्र-छात्राएं 2 दिसंबर को आईआईटी इंदौर में शैक्षणिक भ्रमण के लिए जाएंगे। इन्हें रवाना करने के लिए 12 बसों का इंतजाम किया गया है। इन्हें सोमवार को सुबह 9 बजे शिक्षा विभाग के अफसर हरी झंडी दिखाकर रवाना करेंगे। इसमें सौ कलाम योजना के 100 छात्र-छात्राएं भी शामिल किए गए हैं। आईआईटी में वरिष्ठ प्रोफेसर छात्रों की काउंसलिंग भी करेंगे और बताएंगे कि वे किस तरह से पढ़ाई करके 12वीं के बाद अपना भविष्य चुन सकते हैं। शिक्षा विभाग की ओर से तीन साल पहले तैयार की गई इस योजना का उद्देश्य है कि इन संस्थानों में भ्रमण करके छात्र मोटिवेट हों।